

அஹ்மதிய்யா முஸ்லிம் ஜமாஅத்தின் உலகளாவிய தலைவர் ஹஸ்ரத் ஐந்தாவது கலீஃபத்துல் மஸ்ஹீர்
 (அய்யதஹுஸ்லாஹுத் தஆலா பினஸ்ரிஹில் அஸீஸ் - அல்லாஹ் தனது வல்லமைமிக்க உதவியினால் அவர்களை வலுப்படுத்துவானாக)
 அவர்கள் 10.02.2017 அன்று ஆற்றிய ஜமுஆ பேருரையின் சுருக்கம்

தஷஹ்ஹுத், தஅவ்வுது மற்றும் சூரா ஃபாத்திஹா ஒதிய பிறகு ஹுஸூர் அவர்கள் கூறினார்கள்:

உலகியலில் மனிதன் மூழ்கிக் கொண்டு செல்வதை நாம் உலகத்தில் பெருமளவில் பார்க்க முடிகிறது. உலக வசதிகளைப் பெறுவதற்காக குழப்பங்களும், கூச்சல்களும் காணப்படுகின்றன. ஓர் ஓட்டப்பந்தயம் நடைபெறுகிறது. இறைவனையும் மார்க்கத்தையும் இரண்டாம் பட்சமாக்கப்படுகிறது. இன்னும் சொல்வதென்றால், உலகவாதிகளின் எண்ணிக்கை அதிகமாகிக் கொண்டிருக்கிறது. அவர் அல்லாஹ்வையே மறுக்கிறார்கள். மார்க்கத்தை ஒரு வீணான ஒன்றாக கருதுகிறார்கள் – நலுதுபில்லாஹ். ஆனால், அந்நிலையில் அல்லாஹ்வை தேடுபவர்கள், அல்லாஹ்வின் பக்கம் எடுத்துச் செல்லும் மார்க்கத்தை தேடுபவர்கள், அல்லாஹ்வடன் தொடர்பை ஏற்படுத்த விரும்புவவர்கள், உண்மையான மார்க்கத்தைக் கண்டறிய விரும்புவவர்கள், உண்மையான மார்க்கத்தைத் தேடி அதில் இணை விரும்புவவர்கள் ஆகியோர் அதற்காக துஆவும் செய்கின்றனர். நிம்மதியிழக்கின்றனர். நிச்சயமாக அவர்கள் – அந்த நல்லடியார்கள் இந்த முயற்சியைச் செய்யும்போது அல்லாஹ்வும் அவர்களுக்கு வழிகாட்டுகிறான். நேர்வழியைக் காட்டுகிறான். பல்வேறு வழிகளில் அவர்களின் மனநிறைவுக்கும் ஏற்பாடு செய்கிறான். அவர்களின் ஈமான் மற்றும் நிச்சய உறுதியை அதிகமாக்குகிறான். இக்காலத்தில் அல்லாஹ்வின் நெருக்கத்தைப் பெறவும் அவனது மார்க்கத்தைப் புரியவும் அல்லாஹ் தனது வாக்குறுதிக்கேற்ப ஹஸ்ரத் நபிகள் நாயகம் (ஸல்) அவர்களது உண்மையான அடியாரை மஸ்ஹீஹை மவ்வது மற்றும் மஹ்தியே மவ்வது என்ற அந்தஸ்தை வழங்கி அனுப்பினான். உண்மையான துடிப்புள்ளவர்களின் மன நிம்மதிக்காக அந்த மஸ்ஹீஹை மவ்வதின் பைஅத்தில் வாருங்கள் என்று உலகிற்கு அனுப்பினான். அல்லாஹ்வின் நெருக்கத்தைப் பெறுங்கள் என்றும் கூறினான். உங்களது இறை வணக்கங்களின் உண்மை நிலையைப் பெறுங்கள். உங்கள் துஆவின் கட்டுப்படுதலின் காட்சியைப் பாருங்கள்.

இப்போது நான் மக்களின் சில அனுபவங்களைக் காட்டக்கூடிய சம்பவங்களைக் கூறுவேன். அவை அல்லாஹ் எவ்வாறு தனது அருளால் மக்களின் நேர்வழிக்கு ஏற்பாடு செய்கிறான் என்று காட்டுகின்றன. கேம்பியாவின் அமீர் சாஹிப் ஒரு சம்பவத்தைக் கூறுகின்றார்கள்: நியாமினா ஈஸ்ட் மாவட்டத்தின் ஓர் ஊரில் காணியஃபாட்டி என்ற பெண் இருக்கிறார். அவரது வயது 65. கடந்த பத்து வருடமாக பாதங்களில் வலியினால் துன்பப்பட்டு வந்தார். எங்கும் அவருக்கு குணம் கிடைக்கவில்லை. இந்த வலியினால் நடக்க இயலாமல் இருந்தார். சிகிச்சைக்காக தனது ஊரை விட்டு மிகத் தொலைவிலுள்ள பங்சங்கிற்குச் சென்றார். அங்கு தற்செயலாக M.T.A -வில் எனது குத்பாவைக் கேட்பதற்கான வாய்ப்பு கிடைத்தது. அவர் தனது ஊருக்குத் திரும்பி வந்தபோது, கனவில், நீர் டி.வி. -யில் பார்த்த மனிதரின் பின்னால் செல்க. ஏனெனில் அவர் உனக்கு சரியான ஈடேற்றத்தின் வழியைக் காட்டுகிறார் என்று ஒருவர் கூறுகிறார். இந்த வகையில் அப்பெண் பைஅத் செய்து விட்டார். அமீர் சாஹிப் அப்பெண் கூறியதாக எழுதுகிறார்: பைஅத் செய்த பிறகு அவரது பாதங்களின் வலி நீங்கி விட்டது. இதனால் இவரது ஈமான் அதிகரித்தது. அவர் முழு ஊரிலும் தப்லீக் செய்கிறார். அஹ்மதிய்யா ஜமாஅத்தில் இணைந்த பரக்கத்தினால் அவரது வலி எவ்வாறு அகன்றது? என்று மக்களிடம் கூறுகிறார். அல்லாஹ் ஒருவரின் நன்மைக்குப் பதிலாக அவரை பாதுகாக்க விரும்பினால் அல்லது ஒருவரின் நற்செயல் அவனுக்கு பிடித்து விட்டால் அவருக்கு வியத்தகு முறையில் எல்லாம் வழிகாட்டுகிறான். அறிவீனமான படிப்பறிவற்ற கிராமத்துப் பெண்ணிற்கு அவனது உள்ளத்தில் எண்ணம் அவ்வாறு இருந்திருக்கும் என்று ஓர் உலகியல்வாதி கூறலாம். ஆனால் எவருக்கு அல்லாஹ் ஈமானின் செல்வத்தை வழங்கி உறுதிப்படுத்துகிறானோ அவர்கள் அத்தகைய உலகியல்வாதிகளை அறிவீனர்கள் என்று கருதுகின்றனர்.

ஒருவர் தனது இதுபோன்ற சொந்த அனுபவத்தைக் கடந்து செல்லும்போது அல்லாஹ்வின் வழிகாட்டல் அவருக்கு கிடைக்கும்போது, நிச்சயமாக அவர் தமது ஈமானில் உறுதியைப் பெற்றுக் கொண்டே செல்கிறார். எனக்கு பலர் கடிதம் எழுதுகிறார்கள். அதில் நாங்கள் இவ்வாறு அல்லாஹ்விடம் இருந்து மனநிறைவைப் பெற்றவாறு அடையாளத்தைப் பார்த்தவாறு அஹ்மதிய்யத்தை ஏற்றுக் கொண்டுள்ளோம். எங்கள் ஈமானை எவரும் அசைக்க முடியாது. மேலும், எங்களுக்கு வேறு ஆதாரமும் தேவையில்லை என்று எழுதுகின்றனர். சிலர் எதிர்ப்பில் எந்த அளவுக்கு அதிகமாக பிடிவாதத்தில் இறங்குகிறார்கள் என்றால் அறிவுப்பூர்வமான கருத்துக்களைக் கேட்கவும் கூட விரும்புவதில்லை. ஆனால் இவ்வாறும் உள்ளனர். அவர்கள் அகம்பாவம் கொண்டவர்களாக இருப்பதில்லை. ஓரளவு மனித நேயம் இருக்கும். இன்னும் சொல்வதென்றால், பெருமளவில் மனித நேயம் இருக்கும். அகம்பாவம் இல்லாமலும் மனித நேயமுடையவராகவும் இருப்பவருக்கு அல்லாஹ் நேர்வழி காட்டி விடுகின்றான். அவர் அந்த வழிகாட்டலிலிருந்து பயனடைந்தால் அல்லாஹ்வின் அருளுக்கு வாரிசாகி விடுகின்றனர். சிரியாவிலுள்ள அத்தகைய ஒரு மனிதரின் சம்பவம் வந்துள்ளது. சிரியாவின் அஹ்மது சாஹிப் என்ற ஒருவர் கூறுகிறார்: எனக்கு அஹ்மதிகளுடன் தொடர்பு இருந்தது. அவர்களது வீடுகளுக்கு போய் வந்து இருந்தார்கள். அவர்களது பல கருத்துக்களை ஏற்றுக் கொண்டிருந்தேன். ஆனால் எல்லாவற்றையும் ஏற்றுக் கொண்டிருந்தாலும் கூட ஈஸா (அலை) அவர்களது மரணத்தின் விஷயத்தில் மாறுபட்டேன். காரணம் நான் மஸ்ஹீஹை வானத்திலிருந்து இறங்கி வர வேண்டும் என்று எதிர்பார்ப்பவனாக இருந்தேன். மஸ்ஹீஹின் இராணுவத்தில்

இணைந்து பைத்துல் முகத்தலை விடுவிப்பதற்கான உள்பூர்வமான ஆசையில் இருந்தேன். மஸ்ஹ் (அலை) அவர்கள் வஃபாத் ஆகி விட்டார்கள் என்பதைக் கேட்டதும் எனது உள்ளத்தின் கனவு தகர்ந்து போகத் தொடங்கியது. மஸ்ஹ் வானத்திலிருந்து இறங்கமாட்டார் என்றால் எவ்வாறு நான் ஜிஹாது செய்யப் போகிறேன்?

அவர் கூறுகிறார்: ஒரு நாள் எனது வீட்டில் சில அஹ்மதி சகோதரர்கள் அமர்ந்திருந்தார்கள். அவர்களுள் முஃதஸ் கஸக் சாஹிபும் இருந்தார். அப்போது மஸ்ஹ் (ஈஸா நபி) மரணம் பற்றிய பேச்சு ஆரம்பமானது. நான் அஹ்மதிகளிடம் கூறினேன். அல்லாஹ்வுக்காக கேட்டுக் கொள்கிறேன். என் வீட்டில் இருந்து கொண்டு ஈஸா நபி இறந்து விட்டதாகப் பேச வேண்டாம். உடனே கஸக் சாஹிபு, நானும் உங்களிடம் ஒரு கோரிக்கை விடுக்கிறேன். இது பற்றி வழிகாட்டுமாறு நீங்களும் இறைவனிடம் துஆ கேட்க வேண்டும் என்று கூறினார். அவர் கூறுகிறார்: இது எனக்கு மிகவும் பிடித்து விட்டது. நான் அதே நாளிலிருந்து அல்லாஹ்வின் முன்பு ஸஜ்தாவில் அழுதழுது துஆ செய்து கொண்டிருந்தேன். இரவில் தூங்கும்போது கனவில் பார்த்தேன். நான் ஓர் உயரமான இடத்தை நோக்கிச் செல்கிறேன். வழியில் பூமியில் ஓர் அடையாளம் வருகிறது. அதில் அடியெடுத்து வைத்ததும் அந்த பூமி என்னை அடி ஆழத்திற்கு புதைப்பதாக உணர்கிறேன். இந்த கஷ்டமான நிலையில் என்னை ஒருவர் எனது தோளைப் பிடித்து தூக்கியவாறு, ஏ அபுஸன்? இது அஹ்மது உடைய குனியத் (கட்டுப்) பெயர். இந்த இடத்திற்கு ஒருபோதும் வராதீர். உறுதி கொள்ளுங்கள். ஈஸா (அலை) அவர்கள் இறந்து போய் விட்டார்கள். எழு. நீ உனது வழியில் செல் என்று கூறுகிறார். நான் விழித்த பிறகு எனது அஹ்மதி சகோதரரான முஃதஸ் அல் கஸக் சாஹிபிடம் செல்ல வேண்டும் என்று ஃபோன் செய்து கூறினேன். நாங்கள் இருவரும் முஃதஸ் சாஹிபின் வீட்டை அடைந்ததும், நுழையும்போதே சுவரில் தொங்கிய ஒரு ஃபோட்டோவைப் பார்த்து மலைத்துப் போய் விட்டேன். இது யாருடைய ஃபோட்டோ என்று கேட்டேன். இது ஹஸ்ரத் மஸ்ஹ் மவ்லுது இமாம் மஹ்தி (அலை) அவர்களுடைய ஃபோட்டோ என்று கூறினார்கள். இதனைக் கேட்டதும் நான் இப்போதே பைஅத் செய்ய விரும்புகிறேன் என்று கூறினார். ஏனெனில் அறை சுவரின் மீது வைக்கப்பட்டிருந்த ஃபோட்டோ எனது கனவில் எனது தோளைப் பிடித்து புதை குழியிலிருந்து என்னைக் காப்பாற்றியவாறு ஹஸ்ரத் ஈஸா (அலை) அவர்கள் வஃபாத் ஆகி விட்டார்கள் என்று கூறிய அதே நபர் தான் அவர் என்றார்.

அல்லாஹ் பல்வேறு வழிகளின் மூலமாக அவர்களுக்கு உண்மையை புரியவதற்கான வழியை திறக்கிறான். சில வேளை கனவுகளின் மூலமாகவும், சில வேளை தப்லீகின் மூலமாகவும், சில வேளை அஹ்மதிய்யா ஜமாஅத் மூலமாக இஸ்லாத்தின் உண்மையான போதனைகளைப் பற்றி ஏதாவது ஜமாஅத் புத்தகம் கிடைத்து அதனை படிப்பதன் மூலமாகவும், சிலவேளை ஓர் அஹ்மதியின் நல்லொழுக்கத்தால் கவரப்படுவதன் மூலமாக அஹ்மதிய்யத் என்ற உண்மையான இஸ்லாத்தை ஏற்றுக் கொள்கின்றனர். இக்காலத்தில் பலர் M.T.A மூலமாக உண்மையான இஸ்லாம் பற்றி தெரிந்து கொண்டு அஹ்மதிய்யத்தில் நுழைகின்றனர். பெனின் உடைய முபல்லிக் எழுதுகிறார்: அவரது பகுதி Cheif இணை வைப்பவராக இருந்தார். அவருக்கு தப்லீக் செய்யப்பட்டது. அவர் அஹ்மதியாகி உண்மையான இஸ்லாத்தின்படி செயல்பட ஆரம்பித்தார். இணை வைப்பில் முழுகியிருந்த உள்ளம் ஒரே இறைவனின் முன் குனியக்கூடியதாகி விட்டது. அது மட்டுமல்லாமல் அந்த பகுதியின் முஸ்லிம்களையும் கூட உண்மையான இஸ்லாத்தின் பக்கம் அழைப்பவராகி விட்டார். இந்த வகையில் அப்பகுதியில் ஒரு மஸ்ஜித் திறப்பு விழா நடந்தது. அப்போது அவர் சொற்பொழிவாற்றினார். அதனை அவர் கூறியபடியே கூறுகிறேன்.

இணை வைப்பவராக இருந்து முஸ்லிம் ஆன அந்த Cheif கூறுகிறார்: அஹ்மதி அல்லாதவர் அஹ்மதிய்யா ஜமாஅத்தை ஏன் எதிர்க்கின்றனர் என்று எனக்கு புரியவில்லை. இன்று அஹ்மதிய்யா ஜமாஅத் தான் உலகில் இஸ்லாத்தின் தூதை உலகின் எல்லை வரை பரப்புகிறது. நான் ஓராண்டிற்கு முன்பு வரை இணை வைப்பவனாகவே இருந்தேன். இணை வைப்பவர்களின் அரசனாக இருந்தேன். அஹ்மதிய்யா ஜமாஅத்தின் முபல்லிக் எனது சிந்தனையை மாற்றி விட்டார். இஸ்லாத்தின் சரியான முகத்தை எனக்கு காட்டினார். நான் இஸ்லாத்தில் நுழைந்து விட்டேன். அஹ்மதிய்யா ஜமாஅத் கிறித்தவர்களையும் இணை வைப்பவர்களையும் இஸ்லாத்திற்கு கொண்டு வருகிறது என்றால் பிறகு உங்களுக்கு வருவதற்கு என்ன கஷ்டம்? இந்தப் பள்ளிவாயில் எல்லா மக்களுக்காகவும் திறந்துள்ளது. அல்லாஹ்வை வணங்குவதற்கு ஒரு கிறித்தவர் வந்தாலும் கூட அவரை தடுக்கப்பட மாட்டாது. நீங்கள் எதிர்ப்பை விட்டு விட்டு உள்ளே வந்து பாருங்கள். இங்கு அன்பு, நேசம், அமைதி, சகோதரத்துவத்தின் படிப்பினையே கிடைக்கும். அஹ்மதிய்யா ஜமாஅத் மட்டுமே உலகின் நலனை நாடுகிறது. மேலும் அவர் கூறினார்: இங்கு பள்ளிவாயிலுடன் சேர்ந்து ஒரு வீடு கட்டி அதில் இருந்து கொண்டு, அஹ்மதிய்யா ஜமாஅத் மட்டுமே உண்மையான இஸ்லாம் என்று இங்கு வருபவர்களிடம் கூற வேண்டும் என்று என் உள்ளம் விரும்புகிறது.

ஒரு புறம் இஸ்லாத்தின் பெயரால் குழப்பம் ஏற்படுத்தக்கூடிய ஆலிம்கள் இருக்கிறார்கள். அகம்பாவத்தால் பீடிக்கப்பட்டுள்ளார்கள். தமது சொந்த அகந்தையின் காரணமாக முஸ்லிம்களைக் கொண்டே முஸ்லிம்களின் இரத்தத்தை சிந்த வைக்கிறார்கள். மற்றொருபுறம் அல்லாஹ்வுக்கு ஒரு இணை வைப்பவரின் நன்மை பிடித்து விடுகிறது. அவர் மீது அருள் புகிறான். இஸ்லாமிய போதனையின்படி செயல்படுவதாக வாதிப்பவர்களுக்கு உண்மையான இஸ்லாமிய போதனையைக் கூறவும், குழப்பம், கிளர்ச்சிகளிலிருந்து தப்பிக்கவும் போதிப்பதற்காக அவரை நிற்க வைத்துள்ளான். இதுவே அல்லாஹ்வின் செயல் ஆகும். ஒரு மனிதன் பணிவுடன் நடந்து கொண்டால் இவ்வாறு அருள் புகிறான். ஆனால், அகம்பாவம் கொண்டால் அவர் இலட்சம் தொழுகையும் துஆவும் உள்ளவராகவும், தம்மை நன்மை செய்யவராகக் கருதினாலும் ஹாஜியாக இருந்தாலும் அல்லாஹ்வின் தரப்பிலிருந்து நேர்வழி கிடைக்காது. ஹஸ்ரத் மஸ்ஹ் மவ்லுது (அலை) அவர்களுடைய பைஅத்தின் கீழ் வருபவர்கள் உண்மையான இஸ்லாத்தின் சுவையை ருசிக்கிறார்கள். பிறகு அவர்களது நிலைமைகளில் என்ன மாற்றங்கள் ஏற்படுகின்றன? அல்லாஹ்

அவர்களுக்கு எவ்வாறு வழிகாட்டுகிறான்? தியாகங்களில் அவர்கள் எவ்வாறு முன்னேறுகிறார்கள்?

இது சம்பந்தமாக ஒரு சம்பவத்தைக் குறிப்பிட்டவாறு நமது ஒரு முபல்லிக் எழுதுகிறார்: கேமரூன் சுற்றுப் பயணத்தின்போது ஓர் ஓய்வு பெற்ற இராணுவ வீரர் பைஅத் செய்து ஜமாஅத்தில் இணைந்தார். இவர் பேமோன் கோத்திரத்தைச் சார்ந்தவர். அதாவது அங்குள்ள மன்னர் U.K மாநாட்டில் கடந்த வருடம் கலந்து கொண்டார். இவ்வருடம் முன்பு சம்பவம் நடந்தது. அவர் கூறுகிறார்: இந்த வருடம் கேமரூனுக்கு சுற்றுப் பயணம் சென்றேன். இவரிடம் மீண்டும் சந்திப்பு ஏற்பட்டது. மஸ்ஜிதிற்காக நான் ஒரு பிளாட் தர விரும்புகிறேன் என்று அவர் கூறினார். அவர் கூறுகிறார்: நானும் ஜமாஅத் தலைவரும் பிளாட்டை பார்ப்பதற்காகச் சென்றோம். அதில் ஏற்கனவே அஸ்திவாரம் போடப்பட்டிருந்தது. கட்டுமானப் பணி நடந்து கொண்ட அதன் மேல் கட்டிடம் எழுப்ப விரும்பும் கொண்டிருந்தார். அவர் கூறினார்: எனது தந்தையார் இறந்து விட்டார். அவர் என் கனவில் வந்தார். 'இந்த இடத்தில் வீடு வேண்டாம். பள்ளிவாயிலைக் கட்டு' என்று கூறினார். அவர் கூறுகிறார்: இந்த வகையில் நான் ஆரம்பித்திருந்த கட்டடத்தை ஜமாஅத்தின் பெயருக்கு மாற்ற வேண்டும் என்று முடிவு செய்தேன். அதன் மூலம் ஜமாஅத் அங்கு பள்ளிவாயிலை உருவாக்க வேண்டும் என்பதற்காக எவ்வாறு செய்தேன் என்கிறார். அது கணிசமான பெரிய பிளாட் ஆகும். சுமார் ஆயிரம் சதுர மீட்டர். ஜமாஅத் பெயருக்கு எழுதிக் கொடுத்து விட்டார். பள்ளி கட்டப்படும் - இன்ஷா அல்லாஹ்.

பிறகு ஒரு சம்பவம் கூறுகிறேன். எவ்வாறு இஸ்லாத்தின் மீது வேதனை கொண்ட தூரப்பகுதியில் வாழக்கூடிய ஒரு மனிதரின் துஆவை அல்லாஹ் கேட்டான் என்பதை அது காட்டுகிறது. இஸ்லாத்தின் உண்மையான போதனையை நடைமுறைப்படுத்துவதற்காக ஓர் அஹ்மதி முபல்லிகை அவரிடம் அனுப்பினான். அதனை விளக்கியவாறு ஐவரிகோஸ்டின் ஒரு முஅல்லிம் எழுதுகிறார்: ஐவரிகோஸ்டின் அபிட்ஜிரு மண்டலத்தின் ஓர் ஊரான யங்குருவிலிருந்து ஸய்யிது சாஹிப் கூறுகிறார். அந்த ஊரில் இஸ்லாம் அவரது தந்தைவழிப் பாட்டனார் மூலமாக வந்திருந்தது. சிறிது சிறிதாக மக்கள் இஸ்லாத்தை விட்டு விலகி விட்டனர். எந்த அளவுக்கு எனில் இஸ்லாம் பெயரளவில் நின்று விட்டது. எவ்வாறு இன்று முஸ்லிம்களின் நிலை இருக்கிறதோ இந்த ஸய்யிது சாஹிப் கூறுகிறார். நான் பெரும்பாலும் துஆ செய்து வந்தேன். இஸ்லாத்தின் அசல் போதனையில்படி மக்கள் செயல்பட வேண்டும் என்று துஆ செய்து வந்தேன். 2016 -ன் ரமலானில் முபாரக்கின் ஆரம்பத்தில் இந்த துஆவை செய்தவாறு எங்களில் இருந்து கண்ணீர் வந்து விட்டது. வேதனையுடன் துஆ செய்தேன். அதற்கு இரண்டு நாட்களுக்குப் பிறகே அஹ்மதிய்யா ஜமாஅத்தின் முபல்லிக் எங்கள் ஊருக்கு வந்தார். ஜமாஅத்தை எங்களுக்கு அறிமுகம் செய்தார். அது எனது ஈமானை வலுவூட்டியது. தூரத்திலுள்ள ஒரு கிராமத்துக்கு கூட எவ்வாறு அல்லாஹ்வின் பக்கம் அழைப்பவர் இஸ்லாத்தின் தூதை எடுத்துக் கொண்டு வந்துள்ளார் என்பது எனது ஈமானை அதிகரிக்கக் காரணமாக அமைந்தது. முபல்லிக் சாஹிப் உடைய இந்த சுற்றுப் பயணத்தில் அவ்வூரின் 55 பேர் பைஅத் செய்தனர். இவ்வாறு அஹ்மதிய்யா ஜமாஅத்தின் மூலமாக நாங்கள் சரியான இஸ்லாமிய போதனையின்படி அமல் செய்பவராக இருக்கிறோம் என்று ஸயீது சாஹிப் கூறுகிறார்.

சுற்று சிந்தித்துப் பாருங்கள். ஒருபுறம் முன்னேற்றமடைந்த நாடுகளின் மக்கள் மார்க்கத்தை மறந்து உலகியல் பொருள்களுக்காக நிம்மதியிழந்துள்ளனர். மறுபுறம் தொலைதூரப் பகுதியிலுள்ள கிராமத்தில் வசிக்கும் ஒருவர் ஆப்பிரிக்காவின் பகுதியில் அப்பகுதிக்குச் செல்வதற்கு சரியான சாலைகள் கூட இல்லாத பகுதிக்கு உலகின் சொகுசுகளிலிருந்து விலக்கப்பட்டு இருப்பவர்களின் ஒருவருக்கு ஒரே ஒரு துடிப்பு மட்டும் இருந்தது. இஸ்லாத்தின் போதனை இங்கு அழிந்து கொண்டிருக்கிறது. எவரையாவது அனுப்பு. அவர் மூலம் இஸ்லாத்தின் உண்மையான போதனையை இங்கு மீண்டும் நிலைநாட்டு. அதனை பற்றி சொல்லிக்கொடு என்று துடிப்புடன் துஆ செய்தார். பிறகு இறை நியதியால் முஹம்மதிய மஸ்ஹின் ஓர் அடிமை அந்த பகுதிக்குச் சென்றடைகிறார். அவர்களுக்கு இஸ்லாமிய போதனையைப் பற்றி கூறுகிறார். ஏனெனில் இன்று உலகிற்கு உண்மையான இஸ்லாத்தை ஒரு கற்பிக்க முடியும் எனில் ஹஸ்ரத் மஸ்ஹ் மவ்வது (அலை) அவர்களை ஏற்றுக் கொண்டவர்களால் மட்டுமே கற்றுக் கொடுக்க முடியும். அவர்கள் மூலமே இஸ்லாத்தின் உண்மையைக் கண்டறிய முடியும்.

ஆகவே, நம்மில் ஒவ்வொருவரின் பணியாவது ஒரு வேதனையுடன் இஸ்லாத்தின் உண்மையான போதனையை உலகில் பரப்பவும் ஒவ்வொருவரிடமும் கொண்டு சேர்க்கவும் துஆவும் செய்யுங்கள். முயற்சி செய்யுங்கள். ஏகப்பட்ட அமைப்புகள் உள்ளன. பிரிவுகள் உள்ளன. இஸ்லாத்தின் பெயரால் பணி செய்வதாக கூறுகின்றன. தப்லீக் ஜமாஅத்தும் உள்ளது. ஆனால் ஒவ்வொருவரும் தமது சுயநலனின் பின்னால் போகின்றனர். எதிர்ப்பில் ஒவ்வொருவரும் மற்றவர் மீது குஃபர் ஃபத்வா எப்போதும் தர தயாராக உள்ளனர். இவர்கள் இஸ்லாத்துக்கு என்ன சேவையை செய்துவிடப் போகிறார்கள்? இஸ்லாத்தின் தூதுச் செய்தியைக் கொண்டு சேர்க்கும் இந்தப் பணி இன்று முஹம்மதியா மஸ்ஹின் அடிமைகளின் பணியாகும். நமது பணியை அல்லாஹ் தானே வந்து எளிதாக்குகிறான். சிலருக்கு கனவுகள் மூலமாக வழிகாட்டுகிறான். சிலருக்கு வேறு வழியின் மூலமாக வழிகாட்டுகிறான். ஆகவே, நான் பைஅத்தின் உரிமையை நிறைவேற்ற வேண்டும் என்றால் நாம் ஹஸ்ரத் மஸ்ஹ் மவ்வது (அலை) அவர்களுடைய உதவியாளர்களுடன் ஆகி விட வேண்டும்.

நாம் பைஅத் செய்த பிறகு எவ்வாறு ஆக வேண்டும் என்பது குறித்து ஹஸ்ரத் மஸ்ஹ் மவ்வது (அலை) அவர்கள் கூறுகின்றார்கள்: சம்பிரதாயமான பைஅத் பயனளிப்பதில்லை. அத்தகைய பைஅத்தில் பங்குதாரராக இருப்பது சிக்கல் ஆகும். அதாவது ஹஸ்ரத் மஸ்ஹ் மவ்வது (அலை) அவர்களுடன் வைக்கப்பட்டுள்ள அருளுக்குரிய விஷயங்களுடன் உரிமையான முறையில் பங்கெடுப்பது சிரமமாகும். எப்போது அவர் பைஅத்தில் பங்கெடுத்தவராக இருப்பார் எனில் அவர் தனது இருப்பை முற்றிலும் இழந்தவராகி முற்றிலும் அன்பும் கலப்பற்ற தூய்மையும் கொண்டவராக அவருடன் சேர்ந்து விட வேண்டும். நயவஞ்சகர்கள் ஹஸ்ரத் நபிகள் நாயகம் (ஸல்) அவர்களுடன் உண்மையான தொடர்பு கொள்ளாத காரணத்தால் ஈமான்

இழந்தவராகினர். அவர்களிடம் உண்மையான அன்பும் கலப்பற்ற தூய்மையும் உருவாகவில்லை. எனவே வெளிப்படையான லாயிலாஹ இல்லல்லாஹ் அவர்களுக்கு பயன் தரவில்லை. இந்த தொடர்புகளை வளர்ப்பது அவசியமான விஷயமாகும். அன்பு மற்றும் கலப்பற்ற தூய்மையின் தொடர்பை மேம்படுத்த வேண்டும். எந்த அளவுக்கு சாத்தியமோ அந்த அளவுக்கு அம்மனிதர் வழிமுறைகளிலும் கொள்கையிலும் ஒரே சாயலில் வந்து விட வேண்டும். அதாவது எவரை ஏற்றுக் கொண்டுள்ளோமோ அவரைப் போன்று ஆகி விட வேண்டும். வாழ்வுக்கு எந்த உத்தரவாதமும் இல்லை. விரைவாக நம்மிக்கை மற்றும் வணக்க வழிபாடுகளின் பக்கம் குனிய வேண்டும். நான் எவ்வாறு வாழ்வைக் கழிக்கிறேன் என்று காலையிலிருந்து மாலை வரை கணக்கெடுக்க வேண்டும்.

அல்லாஹ் புதிதாக வருபவர்களின் ஈமானாலும் உறுதியிலும் கூட மேம்படுத்துவானாக! கொள்கை அளவிலும் செயல்நீதியாகவும் முன்றேபவர்களாவார்களாக! ஈமானின் திப் பொறியை அல்லாஹ் அவர்களின் உள்ளங்களில் மூட்டி அஹ்மதிய்யத்தை ஏற்றுக் கொண்ட பிறகு அல்லாஹ் கிடைத்துள்ளான். அதனை அதிகரித்துக் கொண்டே செல்வானாக! ஷய்த்தான் ஒருபோதும் அவர்களை குழப்பாதிருப்பானாக! அல்லாஹ் அவர்களுக்கு எப்போதும் உறுதியான பாதத்தை வழங்குவானாக! நாம் பழைய பிறப்பு அஹ்மதிகளை கூட நமது ஈமானை அதிகரிக்கவும் எப்போதும் அதில் வலுவை உருவாக்கவும் அல்லாஹ் வாய்ப்பு தருவானாக! அல்லாஹ் அவனுடன் உள்ள தொடர்பை அதிகரிக்கவும் நல்வாய்ப்பை வழங்குவானாக!

புதிதாக வருபவர்களுக்கு தருமாறுவதற்கு நாம் ஒருபோதும் காரணமாகாமல் இருப்போமாக! எப்போதும் உலகிற்கு சரியான வழியைக் காட்டுபவர்களாக இருப்போமாக! நாம் பழைய அஹ்மதிகள் என்பதில் மகிழ்ச்சி அடையக் கூடாது. மாறாக, பைஅத்தின் நோக்கத்தை நிறைவேற்றுபவர்களாக இருப்போமாக! உலகியல் வசதிகள் நமது இலக்காக இருக்கக் கூடாது. மாறாக அல்லாஹ்வின் திருப்தியே இலக்காக இருக்க வேண்டும். நாம் விரைவாக உண்மையான இஸ்லாம் உலகில் பரவக் காண்போமாக! அதன் மூலம் நீங்கள் எதனை உலகிற்கு நஷ்டமிழைக்கக் கூடியதாக கருதுகிறீர்களோ அதுவே உண்மையில் உங்களுக்கும் உலகிற்கும் ஈடேற்றத்தின் வழியாகும் என்று நாம் உலகிற்கு கூற இயல வேண்டும்.

Friday Sermon delivered by Hadrath Khaleefathul Masih Alkhamis (atba)

on 10.02.2017

Tamil Translation : Muallim M. Nizamuddeen

Published By Nazarath Nashr-O-Isha'ath, Sadr Anjuman Ahmadiyya - Qadian, 143516